

ભારતમાં વિઝા-પાસપોર્ટ વિના એન્ટ્રી સામે કડક નિયમો બનાવાશે: સરકાર એક નવું બિલ લાવશે



એવું લાગે છે કે સમગ્ર વિશ્વમાં પ્રવાસીઓને લઈને ધીમે ધીમે નવા અને કડક નિયમો બનાવવામાં આવશે. અમેરિકાએ હાલમાં શું કર્યું તે હવે આખી દુનિયાએ જોયું છે. ભારત પણ આ અંગે કડક પગલાં લેવાની તૈયારી કરી રહ્યું છે. કેન્દ્ર સરકાર વિઝા-પાસપોર્ટ વિના ભારતમાં એન્ટ્રી પર કડક કાયદો લાવવા જઈ રહી છે. જો કોઈ વિદેશી નાગરિક માન્ય પાસપોર્ટ કે વિઝા વિના ભારતમાં પ્રવેશ કરે છે, તો તેને પાંચ વર્ષ સુધીની જેલ અને ૫ લાખ રૂપિયા સુધીનો દંડ થઈ શકે છે. જો કોઈ વિદેશી ખોટા કાગળીયા કરીને ભારતમાં ઘુસે છે, તો તેને અહીંથી કાઢી મુકવામાં આવશે. આ ઉપરાંત, ૨ વર્ષની જેલની સજા થઈ શકે છે, જેને ૭ વર્ષ સુધી વધારી શકાય છે. તેમજ, ૧ લાખ રૂપિયાથી ૧૦ લાખ રૂપિયા સુધીનો દંડ થઈ શકે છે. આ નિયમ ઈમિગ્રેશન અને વિદેશી અધિનિયમ, ૨૦૨૫ હેઠળ છે, જેને સરકાર સંસદના બજેટ સત્રમાં રજૂ કરશે. તેનો હેતુ ઈમિગ્રેશન અને વિદેશીઓ સંબંધિત વિષય પર બનાવેલા ચાર અલગ અલગ નિયમોને એકીકૃત

કરવાનો છે. નવા નિયમો અમલમાં આવ્યા પછી, ફોરેનર્સ એક્ટ ૧૯૪૬, પાસપોર્ટ એક્ટ ૧૯૨૦, ફોરેનર્સ રજિસ્ટ્રેશન એક્ટ ૧૯૩૮ અને ઈમિગ્રેશન (કારકિર્દી લાયબિલિટી એક્ટ) ૨૦૦૦માં સુધારો કરીને એક વ્યાપક કાયદો બનાવવામાં આવશે. હાલમાં, અમાન્ય પાસપોર્ટ અથવા વિઝા સાથે મુસાફરી કરતા વિદેશીઓને ૫ વર્ષ સુધીની જેલ અને દંડ કરવામાં આવે છે. નકલી પાસપોર્ટ સાથે પ્રવેશ કરનારાઓ માટે વધુમાં વધુ ૮ વર્ષની જેલ અને ૫૦,૦૦૦

રૂપિયાના દંડની જોગવાઈ છે. નવા બિલમાં, ઉચ્ચ શિક્ષણ અને યુનિવર્સિટીમાં પ્રવેશ મેળવતા કોઈપણ વિદેશી વ્યક્તિ વિશેની માહિતી પણ ફોરેનર રજિસ્ટ્રેશન અધિકારીઓ સાથે શેર કરવામાં આવશે. આ નિયમ એવી બધી હોસ્પિટલો, નર્સિંગ હોમ્સ અને અન્ય મેડિકલ સંસ્થાઓને પણ લાગુ પડશે જેમાં રહેણાંક સુવિધાઓ છે. બિલના પ્રસ્તાવ મુજબ, જો કોઈ વિદેશી નાગરિક નિર્ધારિત વિઝા મુદત કરતાં વધુ સમય માટે અહીં રહે છે, વિઝા નિયમોનું ઉલ્લંઘન કરે

છે અથવા કોઈપણ પ્રતિબંધિત વિસ્તારમાં જાય છે, તો તેને ૩ વર્ષની જેલ, ૩ લાખ રૂપિયાનો દંડ અથવા બંને સજા થઈ શકે છે. જો કોઈ વિદેશી પાસે માન્ય પાસપોર્ટ કે વિઝા ન હોય તો, તેને લાવનાર વ્યક્તિ જવાબદાર ગણાઈ શકે છે. ઈમિગ્રેશન અધિકારી વિદેશીને લાવનાર વ્યક્તિ પર ૫ લાખ રૂપિયા સુધીનો દંડ લાદી શકે છે. જોકે, તેમને પોતાનો પક્ષ રજૂ કરવાની તક આપવામાં આવશે. જો દંડ ચૂકવવામાં ન આવે, તો લાવનાર વ્યક્તિને અટકાયતમાં લઈ શકાય છે.

વલસાડમાં ટિકિટ વિના પ્રવાસ કરતાં યુવાનને ટીસીએ ચાલુ ટ્રેનમાંથી ધક્કો મારી દીધો, ગંભીર રીતે ઈજાગ્રસ્ત

ભલાડથી વાપી લોકલ ટ્રેનમાં પોતાનું કામ પતાવી વગર ટિકિટ પરત ફરી રહેલા બે યુવાનો અને ટિકિટ ચેકર વચ્ચે બોલાચાલી થઈ હતી. ટી.સી.એ પિત્તો ગુમાવતા વાપીના બલીઠા પાસે ૨૦ વર્ષના યુવાનને ચાલુ ટ્રેને ધક્કો મારતાં યુવાન નીચે પટકાતાં ગંભીર ઈજાગ્રસ્ત થયો હતો. રેલવે પોલીસે ઈજાગ્રસ્ત યુવાન અને તેના મિત્રના સ્ટેટમેન્ટ લઈ ફરિયાદ નુનો નોંધ્યો હતો. પ્રાપ્ત માહિતી અનુસાર, વાપીના રામનગર ખાતે રહેતાં સંદીપ રામચરિત આર્યા (ઉ.વ. ૨૦) તેનાં મિત્ર અજય ભિલાડ ખાતે ઈન્સુલેશનનું કામ કરવાં ગયા હતાં અને સમાન પૂરો થતાં તેઓ સમાન લેવાં માટે મંગળવારે (૧૧મી ફેબ્રુઆરી) ૧૧.૩૦ કલાકે મુંબઈ સેન્ટ્રલ.



વલસાડ લોકલ ટ્રેનમાં ભિલાડ સ્ટેશનથી વાપી આવવાં માટે સ્ટેશન પર પહોંચ્યા હતા. આ દરમિયાન ટ્રેન આવી જતા ટિકિટ લીધાં વગર જ ટ્રેનમાં ચઢી ગયા હતાં. ત્યારબાદ ટિકિટ ચેકર તપાસ માટે આવતાં તેની સાથે રડકડ ચાલી હતી. યુવાનોનાં કહેવાં મુજબ તેઓએ

ટિકિટના પૈસા આપી દેવાં માટે જણાવ્યું હતું. પરંતુ ટી.સી.એ બંને પાસેથી એક-એક હજાર રૂપિય માંગ્યા હતા, તેઓ પાસે માત્ર ૧૦૦ રૂપિયા જ હોય ભિલાડથી વાપીના આટલાં બધા રૂપિયા કેવી રીતે થાય? તેમ જણાવી વધારે જીભાજોડી કરી હતી. આ બંને

યુવાનોએ તેમના શેઠ સાથે મોબાઈલ પર વાત કરાવી હતી, પરંતુ ટી.સી. નહીં માનતા ઝગઝગે ઉગ્ર બનતાં ટી.સી.એ સંદીપનો મોબાઈલ લઈ લેતા આ બબાલ દરમિયાન વાપી સ્ટેશન પણ આવી ગયું હતું. ટી.સી.એ બંનેને ટ્રેનમાંથી નીચે ઉતારવા દીધાં ન હતા, જેથી તેઓએ બે વખત ચેઈન પુલિંગ કરી હતી. તેઓ વચ્ચેનો ઝગઝગે ઉગ્ર બનતાં ટી.સી.એ મગજ પરનો કાબુ ગુમાવતા વાપીનાં બલીઠા ફાટક પાસે સંદીપને ચાલુ ટ્રેને જ ધક્કો મારી દેતાં તે ટ્રેનમાંથી નીચે પટકાયો હતો. જેમાં તેને માથા, મોઢા અને પેટના ભાગે ગંભીર ઈજા થઈ હતી. ટ્રેનમાંથી નીચે પટકાતાં ટ્રેનને ચેઈન પુલિંગ કરી ઊભી રખાવી હતી

હિન્દુ લગ્ન એક્ટ હેઠળ લગ્ન અમાન્ય જાહેર થાય તો ગુજરાન ભથ્થું મળી શકે : સુપ્રીમ કોર્ટ

હિન્દુ વિવાહ એક્ટ ૧૯૫૫ હેઠળ અમાન્ય જાહેર થતાં લગ્નમાં પણ બંને પક્ષોને ગુજરાન ભથ્થું માગવાનો હક હોવાનો ચુકાદો સુપ્રીમ કોર્ટે આપ્યો છે. સુપ્રીમ કોર્ટે બોમ્બે હાઈકોર્ટના એક ચુકાદામાં પત્ની માટે રખાત શબ્દનો ઉપયોગ કરવા બદલ પણ ટીકા કરતાં કહ્યું હતું કે, ‘આ ટીપ્પણી મહિલાઓ વિરૂદ્ધ બેદભાવપૂર્ણ અને અયોગ્ય ટીપ્પણી છે.’ જસ્ટિસ એ.એસ. ઓકા, જસ્ટિસ આહસાનુદીન અમાનુલ્લા અને જસ્ટિસ ઓગસ્ટિન જયોર્જ મસિહની બેચે જણાવ્યું હતું કે, ‘જો કોઈ વિવાહને ૧૯૮૫ એક્ટની કલમ ૧૧ હેઠળ ગેરકાયદે જાહેર



કરવામાં આવે તો તે વિવાહમાં સામેલ બંને પક્ષોને એક-બીજા પર એક્ટની કલમ ૨૫ હેઠળ સ્થાયી ગુજરાન ભથ્થું તથા ભરણ-પોષણનો દાવો કરવાનો હક છે.’ સુપ્રીમ કોર્ટે કહ્યું કે, ‘આ કિસ્સામાં તથ્યો અને પક્ષોના

આચરણના આધારે સ્થાયી ગુજરાન ભથ્થાં અંગે નિર્ણય લેવાશે. કલમ ૨૫ હેઠળ રાહત આપવી કેમકે ન્યાયિક વિવેક પર નિર્ભર છે.’ હિન્દુ વિવાહ એક્ટ હેઠળ વચગાળાના ભરણ-પોષણના સવાલ પર ચુકાદો

આપતાં સુપ્રીમ કોર્ટે કહ્યું કે, ‘જો કોઈ કોર્ટ બંનેના વિવાહને ગેરકાયદે કે અમાન્ય જાહેર કરે અથવા તો રદ કરે તો પણ ૧૯૫૫ એક્ટ હેઠળ ચાલુ કેસની અંતિમ પતાવટ સુધી કોર્ટ વચગાળાનું ભરણ-પોષણ આપી શકે છે. જો કે, તેમાં પક્ષકારોનું આચરણ ધ્યાનમાં લેવાશે. કારણકે, રાહત આપવી હંમેશા ન્યાયિક વિવેક પર નિર્ભર છે.’ સુપ્રીમ કોર્ટે ગેરમાન્ય ઠેરલા લગ્નોમાં પત્ની માટે ‘રખાત’ જેવા શબ્દોના ઉપયોગ કરવા બદલ આકરી ટીકા કરતાં કહ્યું કે, ‘કોઈ વિવાહને ગેરમાન્ય જાહેર કરવામાં આવે ત્યારે પત્નીને આ રીતે સંબોધવી યોગ્ય નથી.

અમદાવાદમાં રાજપુરના ૪૦૦ વર્ષ પ્રાચીન ચિંતામણી પાર્શ્વનાથ જિનાલયની પ્રતિમાઓનું સ્થળાંતર

અમદાવાદના ગોમતીપુર વિસ્તારમાં આવેલા રાજપુરના અતિ પ્રાચીન જૈન દહેરાસર સાથે અનેક જૈન જૈનેતરની આસ્થા જોડાયેલી છે. એક સમયે આ દહેરાસરની આસપાસ મોટી સંખ્યામાં જૈનો રહેતા હતા. આજે પણ નદી પાર શિફ્ટ થયેલા શ્રદ્ધાળુઓ આ પ્રાચીન દહેરાસરમાં દર્શન માટે આવે છે. દર રવીવારે ૫૦૦થી વધુ શ્રદ્ધાળુઓની હાજરી હોય છે. આ પ્રાચીન જિનાલયમાંથી ચિંતામણી પાર્શ્વનાથ ભગવાન તેમજ અન્ય મૂર્તિઓનું સ્થળાંતરણ કરીને શિલજ લઈ જવામાં આવી હતી.

મહાર્કુભથી પાછા જતા શ્રદ્ધાળુઓને નડ્યો અકસ્માત, ૪ વાહનો વચ્ચે ટક્કર, ૨ના મોત, અનેક ઘાયલ

મહાર્કુભમાં સ્નાન કરીને પરત ફરી રહેલા શ્રદ્ધાળુઓને મોટો અકસ્માત નડ્યો છે. શ્રદ્ધાળુઓ મહાર્કુભમાં સ્નાન કરીને પરત ફરી રહ્યા હતા. આ દરમિયાન ૪ વાહનો વચ્ચે ભીષણ ટક્કરમાં ૨ લોકોના ઘટનાસ્થળ પર જ કરુણ મોત નીપજ્યા છે અને બીજા અનેક લોકો ઘાયલ થયા છે. ઘાયલોનો હોસ્પિટલ પહોંચાડવામાં આવ્યા છે, જ્યાં તેમની સારવાર ચાલી રહી છે. આ અકસ્માત કોતવાલી ઔરૈયા ધનપત હેઠળ ચિરોલીમાં કેશવપુર ઢાબા પાસે સર્જાયો હતો જ્યાં બે રોડવેઝ બસો એકબીજા સાથે અથડાઈ હતી અને એક કાર અને ટ્રક પણ તેની ચપેટમાં આવી ગઈ હતી. અકસ્માતની જાણ થતાં જ પોલીસ ઘટનાસ્થળે પહોંચી ગઈ અને ઘાયલોને સારવાર માટે હોસ્પિટલ પસંદગ્યા હતા. આ મામલે અધિક પોલીસ અધિક્ષક આલોક મિશ્રાએ જણાવ્યું કે, ટ્રકેર હાઈવે કોતવાલી ઔરૈયા ધનપત હેઠળ ચિરોલીમાં કેશવ પુર ઢાબા પાસે બે રોડવેઝ બસો, એક કાર અને એક ટ્રક એકબીજા સાથે અથડાઈ હતી. આ અકસ્માત ૧૩ ફેબ્રુઆરીના રોજ સવારે થયો હતો જેમાં ૪ વાહનો વચ્ચે ભીષણ ટક્કર થઈ હતી. બસ અને કારમાં મુસાફરી કરી રહેલા મુસાફરોને ગંભીર ઈજાઓ પહોંચી છે. તમામ ઘાયલોને સારવાર માટે તાત્કાલિક હોસ્પિટલમાં લાવવામાં આવ્યા હતા.

‘મારા રહેતા ભાજપ કેવી રીતે સરકાર બનાવી લેશે...’ : દિલ્હી ચૂંટણી બાદ લાલુ યાદવનું રિએક્શન વાઈરલ

દિલ્હી વિધાનસભા ચૂંટણીમાં શાનદાર જીત મેળવ્યા બાદ, ભારતીય જનતા પાર્ટી હવે બિહાર ચૂંટણી પર નજર રાખી રહી છે. આ વર્ષના અંત સુધીમાં બિહારમાં વિધાનસભાની ચૂંટણીઓ



યોજવાની છે. દિલ્હી ચૂંટણીને લઈને આરજેડીના વડા લાલુ પ્રસાદ યાદવે મોટું નિવેદન આપ્યું છે. તેમણે જણાવ્યું કે, ‘મારા રહેતા ભાજપ કેવી રીતે સરકાર બનાવી લેશે? ‘મીડિયા સાથેની વાતચીતમાં તેમને પૂછવામાં આવ્યું કે શું દિલ્હી ચૂંટણીના પરિણામો બિહાર વિધાનસભા ચૂંટણી પર અસર કરશે? તો આના જવાબમાં બિહારના પૂર્વ મુખ્યમંત્રી અને

આરજેડી સુપ્રીમોએ જણાવ્યું હતું કે, ‘કોઈ અસર થશે નહીં. હવે ભાજપ જઈ રહ્યું છે. બિહારમાં ભાજપ સરકાર કેવી રીતે બનાવી શકે છે. શું ભાજપ તેમના નેતૃત્વમાં સરકાર બનાવી શકશે? જનતા હવે ભાજપને ઓળખી ગઈ છે.’ ઉલ્લેખનીય છે કે, દિલ્હીમાં ૨૭ વર્ષ પછી ભગવો ધ્વજ ફરકાવવામાં આવ્યો હતો. ભારતીય જનતા પાર્ટી

(મ્ત્)એ ૭૦ માંથી ૪૮ બેઠકો પર પ્રચંડ વિજય મેળવીને આમ આદમી પાર્ટી (છહૂં) ને સત્તામાંથી બહાર કરી દીધી. છહૂં ૨૨ બેઠકો પર સમેટાઈ ગઈ અને કોંગ્રેસ પોતાનું ખાતું પણ ખોલી શકી નહીં. દિલ્હીમાં મળેલી જીતથી ઉત્સાહિત ભાજપ હવે બિહાર ચૂંટણીમાં વધુ સારું પ્રદર્શન કરવા માટે તૈયાર છે. બિહારમાં ભાજપ અને નીતિશ કુમારની પાર્ટી જેડીયુ વચ્ચે ગઠબંધન છે. બંને પક્ષો સાથે મળીને વિધાનસભા ચૂંટણી લડશે. ભાજપના વરિષ્ઠ નેતાઓએ પહેલેથી જ જાહેરાત કરી દીધી છે કે આ વખતે ઢગજ નીતિશ કુમારના નેતૃત્વમાં વિધાનસભા ચૂંટણી લડશે. જો કે, લાલુ પ્રસાદ યાદવનું કહેવું છે કે, ‘દિલ્હીની ચૂંટણીની બિહાર પર કોઈ અસર નહીં પડે.’

સાબરકાંઠામાં શિક્ષક બન્યો હેવાન, ૧૦મા ધોરણની સગીરાને ગેસ્ટ હાઉસમાં લઈ જઈ આચર્યું દુષ્કર્મ

અમરેલીના વંડા બાદ હવે સાબરકાંઠા જિલ્લાના શિક્ષણ જગતને લાંછન લગાવતો એક કિસ્સો સામે આવ્યો છે. ત્યારે હિંમતનગરની તાલુકા શાળામાં અભ્યાસ કરતી કિશોરી પર શિક્ષક દુષ્કર્મ આચર્યું છે. આ નરાધમ શિક્ષક બથેરે કેક કાપવાના બહાને ઈડર રોડ પર આવેલા ગેસ્ટ હાઉસમાં લઈ જઈ ગયો હતો અને જ્યાં તેણે દુષ્કર્મ આચર્યું છે. આ મામલે કિશોરીના માતા-પિતાએ ફરિયાદ નોંધાવતાં ચકચાર મચી જવા પામી છે. પ્રાપ્ત માહિતી અનુસાર સાબરકાંઠા જિલ્લાના હિંમતનગર તાલુકા શાળામાં અભ્યાસ કરતી વિદ્યાર્થીની પર શાળાના જ શિક્ષક દુષ્કર્મ આચર્યું છે. વિદ્યાર્થી ધોરણ ૧૦માં અભ્યાસ કરે છે અને શિક્ષક ધોરણ ૧૦માં અંગ્રેજી અને સંસ્કૃત વિષય ભણાવે છે. શિક્ષક વિદ્યાર્થીનીને બથરે કેક કાપવાના બહાને ઈડર રોડ પર આવેલા ગેસ્ટ હાઉસમાં લઈ ગયો હતો. જ્યાં તેણે સતત બે કલાક સુધી વિદ્યાર્થીની પર દુષ્કર્મ આચરતાં વિદ્યાર્થીની તબિયત લથડી હતી. ત્યારબાદ શિક્ષક વિદ્યાર્થીને સિવિલ હોસ્પિટલ ખાતે મૂકીને ભાગી ગયો હતો. આ સમગ્ર મામલે પોલીસે ફરીયાદ નોંધી કાયદેસરની કાર્યવાહી હાથ ધરી આરોપી શિક્ષકને ઝડપી પાડવાની કાર્યવાહી હાથ ધરી છે. આ ઘટના સમગ્ર પંથકમાં હાલકાર મચી જવા પામ્યો છે. વાલીઓને પોતાના બાળકોને લઈને અસુરક્ષાની ભાવના અનુભવી રહ્યા છે. અમરેલી-સાવરકુંડલા તાલુકાના વંડા વિસ્તારની એક ખાનગી શાળા શિક્ષક શિક્ષણ જગતને શર્મશાર કરતી હરકત કરી છે. અમરેલીના સાવરકુંડલા તાલુકામાં આવેલા વંડા પોલીસ સ્ટેશનમાં સૃષ્ટિ વિરુદ્ધનું કૃત્ય અને દુષ્કર્મની ફરિયાદ નોંધાઈ છે. વંડા વિસ્તારમાં આવેલી ખાનગી શાળાની હોસ્ટેલમાં વિશાલ સાવલિયા નામનો શિક્ષક ગૃહપતિ તરીકે કામ કરતો હતો.

તંત્રી લેખ....

એક દિવસની રેકૉર્ડ લિક્વિડિટી: બેંકિંગ સિસ્ટમમાં

રૂ.૨,૫૦,૦૦૦ કરોડ ઠલવાયા

રિઝર્વ બેંક ઓફ ઈન્ડિયાએ (આરબીઆઈ)એ અમેરિકી ડોલર સામે રૂપિયાના ઐતિહાસિક ધોવાણને અટકાવવા બે દિવસમાં જંગી પ્રમાણમાં ડોલરો વેચીને રૂપિયાની પડતી અટકાવવાના પ્રયાસ કર્યા બાદ હવે બેંકિંગ સિસ્ટમમાં પ્રવાહિતા-લિક્વિડિટી વધારવા માટે એકાએક વેરિયેબલ રેટ રેપો ઓકશન દ્વારા રૂ.૨,૫૦,૦૦૦ કરોડ ઠાલવવાનો નિર્ણય લીધો છે. આરબીઆઈ દ્વારા એક વર્ષમાં એક જ દિવસમાં આ સૌથી મોટું લિક્વિડિટી વધારવાનું ઓપરેશન હશે.

છેલ્લા બે દિવસમાં ફોરેન એક્સચેન્જ માર્કેટમાં મોટાપાયે હસ્તક્ષેપ કર્યા બાદ આરબીઆઈએ આજે બુધવારે રાતોરાત બેંકિંગ સિસ્ટમમાં રેકૉર્ડ રૂ.૨.૫ લાખ કરોડની લિક્વિડિટી વધારવાનો નિર્ણય લીધો હતો. આરબીઆઈ આ લિક્વિડિટી વેરિયેબલ રેટ રેપો ઓકશન દ્વારા ઠાલવશે, જે એક વર્ષમાં સૌથી મોટું પ્રવાહિતા વધારવાનો નિર્ણય છે.

૧૦, ફેબ્રુઆરીના રોજ ભારતની બેંકિંગ સિસ્ટમમાં લિક્વિડિટી ડેફિસિટ એક સમાહ કરતાં પણ ઓછા સમયમાં ચાર ગણી વધીને રૂપિયા બે લાખ કરોડ આસપાસ થઈ ગઈ હતી. જેમાં ટેક્સ આઉટફ્લો અને સેન્ટ્રલ બેંક દ્વારા આક્રમક ડોલરના જંગી વેચાણ એ કારણો પ્રમુખ રહ્યા હોવાનું ટ્રેડરોએ જણાવ્યું હતું. ડોલર સામે રૂપિયાને સતત નબળો પડતો અટકાવવા ફોરેક્સ માર્કેટમાં આરબીઆઈએ સોમવારે ચાર અબજ ડોલરથી સાત અબજ ડોલરનું વેચાણ કર્યું હતું.

રિઝર્વ બેંક ઓફ ઈન્ડિયાની દરમિયાનગીરી અને હવે લિક્વિડિટી વધારવાના નિર્ણય વચ્ચે આજે રૂપિયો ફરી નબળો પડ્યો હતો. ડોલર સામે રૂપિયો સાત પૈસા ઘટીને ૮૬.૮૯ નજીક રહ્યો હતો. જ્યારે અન્ય દેશોના ચલણો સામે પણ રૂપિયો આજે મજબૂત બન્યો હતો. જેમાં યુરો સામે ૫૪ પૈસા મજબૂત બની ૮૯.૧૨, બ્રિટીશ પાઉન્ડ સામે ૭૮ પૈસા મજબૂત બની ૧૦૮.૧૪ રહ્યો હતો.

આવકવેરા ધારાની કલમોમાં સુધારો કરવાની સંપૂર્ણ સત્તા સીબીડીટીને હસ્તક



અમદાવાદ : ગુરૂવારે સંસદમાં રજૂ થનારા આવકવેરા ધારાને નવો ઓપ આપવા માટેના સુચિત બિલના પાનાં નંબર ૫૯૯ પર આપવામાં આવેલી ક્લોઝ પડઝમાં સૂચવવામાં આવેલી જોગવાઈ મુજબ આવકવેરા ધારાની કલમમાં સુધારો કે ફેરફાર કરવાની સંપૂર્ણ સત્તા સેન્ટ્રલ બોર્ડ ઓફ ડાયરેક્ટ ટેક્સિસને આપવામાં આવી હોવાનો નિર્દેશ મળી રહ્યો છે. આવકવેરાના કાયદાના અનુસંધાનમાં તમામ નિયમો તૈયાર કરવાની પૂર્ણ સત્તા પણ સીબીડીટીને આપી દેવામાં આવી છે. તેમ જ કોમ્પ્લાયન્સ માટેના પગલાં લેવા અને ડિજિટલ ટેક્સ મોનિટરિંગની વ્યવસ્થા કરવાને લગતા દરેક પગલાં લેવાની સીબીડીટીને સ્તા આપવામાં આવી છે. તેને માટે સંસદમાં કાયદાકીય

સુધારાઓ કરાવવાની જરૂરિયાત રહેશે નહિ. બીજા શબ્દોમાં કહીએ તો લોકોનું પ્રતિનિધિત્વ કરતી સસદ કરતાંય વધુ સત્તા સીબીડીટીને આપી દીધી હોવાનો અહેસાસ થઈ રહ્યો છે. હા, સરકાર તેના પર નજર જરૂર રાખશે. બહુધા જવાબદારી સીબીડીટીને માથે નાખવામાં આવી છે. નવા ખરડામાં ટેક્સ પેયર્સ ચાર્ટરનો સમાવેશ કરવામાં આવ્યો છે.નવા સુચિત ખરડાની ક્લોઝ પરદમાં ફેરફાર કરીને નવી વેરા સંહિતા સામે ઈન્કમેટેક્સ એપેલેટ ટ્રિબ્યુનલ સિવાયની કોર્ટપણ કોર્ટમાં આવકવેરા એક્ટની વિરુદ્ધમાં કેસ કરી શકાશે નહિ, એમ વેરાના જાણકાર પ્રમોદ પોપટનું કહેવું છે. બીજા શબ્દોમાં કહીએ તો આ કાયદા હેઠળ લેવામાં આવેલા પગલાંને અન્ય કોર્ટ કોર્ટમાં પડકારી

- આકારણી વર્ષ કાઢીને ટેક્સ વર્ષ દાખલ કરવામાં આવ્યું:કલમ ૪૪એડી કાઢીને પ્રીઝમ્પ્ટિવ ટેક્સ માટે નવી કલમ ૫૮ ઉમેરવામાં આવી

- ક્લોઝ પરદમાં ફેરફાર કરીને નવી વેરા સંહિતા સામે ઇન્કમેટેક્સ એપેલેટ ટ્રિબ્યુનલ સિવાયની કોર્ટપણ કોર્ટમાં કેસ કરી શકાશે નહી

શકાશે નહિ. ફાઈનાન્શિયલ યર અને આકારણી વર્ષની જગ્યાએ ટેક્સ યરનો લાવવામાં આવ્યું છે. નાણાંકીય વર્ષ અને આકારણી વર્ષમાં ભૂલ થઈ જતી હોવાની આ સુધારો કરવામાં આવ્યો હોવાનું જણાય છે. જૂના કાયદામાં કુલ મળીને ૫૩૬ કલોમો હતી તે ઘટાડીને ૨૯૮૬ લમ કરી દેવામાં આવી છે. તેમ જ શિડયુલ ૧૪ હતા તે વધારીને ૧૬ કરી દેવામાં આવ્યા છે. આ જ રીતે જૂનો કાયદો અંદાજે ૮૮૦ પાનાંનો હતો તે ઘટાડીને આજે ૬૨૨ પેજનો કરી દઈને તેમાં ૨૩ ટકાનો ઘટાડો કરી દેવામાં આવ્યો છે. આજ રીતે ટેક્સ ઓડિટની લિમિટ અત્યારે રૂા. ૧ કરોડ છે તે વધારીને રૂા. ૫ કરોડ કરવામાં આવી છે. ડોક્ટર્સ, ચાર્ટર્ડ એકાઉન્ટન્ટ, એન્જિનિયર સહિતના પ્રોફેશનલ્સની અત્યારે રૂા. ૫૦ લાખ સુધીની આવક ઓડિટને પાત્ર

ગણાતી નહોતી તે વધારીને રૂા. ૧ કરોડ કરવામાં આવી છે. તેમ જ ૮ ટકા ઉચ્ચક વેરા જમા કરાવીને ચોપડા ન રાખવાની છૂટ આપતી સિસ્ટમમાં અત્યાર સુધી રૂા. ૨ કરોડની મર્યાદા રાખવામાં આવી હતી. આ મર્યાદા વધારીને નવા સુચિત કાયદામાં રૂા. ૩ કરોડ કરવામાં આવી છે.

આવકવેરાનો નવો કાયદો અમલમાં આવતો જૂનો ૧૯૬૧નો કાયદો આપોઆપ જ રદ થઈ જશે. ખેતીની આવકની વ્યાખ્યમાં કોઈ જ ફેરફાર કરવામાં આવ્યો નથી.જૂના આવકવેરા ધારામાંની કલમ ૪૪એડી કાઢી નાખીને પ્રીઝમ્પ્ટિવ ટેક્સ માટે નવી કલમ ૫૮ ઉમેરવામાં આવી છે. આમ તેની સામે સુચિત ખરડામાં નવી કલમ ૫૮ દાખલ કરવામાં આવી છે. એકાઉન્ટન્ટની વ્યાખ્યમાં સ્પષ્ટતા કરીને ચાર્ટર્ડ એકાઉન્ટન્ટને જ આ

કેટેગરીમાં મૂકવાનો નિર્ણય લેવામાં આવ્યો હોવાથી નિષ્ણાત કરીમ લાખાણીનું કહેવું છે. તેમાં કોસ્ટ એકાઉન્ટન્ટને ગણતરીમાં લેવામાં આવશે નહિ તેવો નિર્દેશ મળી રહ્યો છે. વ્યક્તિગત અને હિન્દુ અવિભક્ત પરિવારના કરદાતાઓ માટે આવકવેરાનું રિટર્ન ફાઈલ કરવાની છેલ્લી તારીખ ૩૧મી જુલાઈ જ રાખવામાં આવી છે. તેમાં કોઈ જ ફેરફાર કરવામાં આવ્યો નથી. બીજીતરફ કરદાતાઓને અપેડેટ કરેલું રિટર્ન ફાઈલ કરવા માટે ચાર વર્ષનો સમયગાળો આપવામાં આવ્યો છે. જોકે આકારણી, એપીલ, રીવિઝનની કે રેકિટફિકેશનની જોગવાઈમાં કોઈ જ ફેરફાર કરવામાં આવ્યો નથી. નવી જોગવાઈ ૨૦૨૬-૨૭ના વર્ષથી લાગુ પડશે.

અત્યાર સુધી કલમ ૧૦

કંઈ સુંદરીએ રાજુ રદીને ‘બી માય વેલેન્ટાઈન’ કહ્યું?

‘ રાજુડાઆઆ.’ કોઈએ પાતળા અવાજે બૂમ મારી. અવાજ પરથી બૂમ મારનાર પુરુષ નથી એ ખ્યાલ આવે.સામાન્ય રીતે ગજવેલ લોઢા કે તલવારની ધાર જેવો અવાજ કોઈ સલવારધારી મતલબ કે સ્ત્રૈણ હોય. ‘ કોણ?’ ‘રાજુએ સામી બૂમ મારી. થોડીવારમાં ચંપલના ખખડભભડ અવાજ સાથે ઝમકુડી આવી. ઝમકુડીને ઝમકુડી કહેવાય કે ફૂડી એટલે કે છોકરી કહેવાય તે પણ અલગ વિચારણાનો મુદ્દો જ ગણાય. પતંગના પતંગનો કાગળ પાતળી.ઉંમર? ઉંમરનું શું છે? ઉંમર તો એક નંબર છે. કદાચ સિતેરમાં બે ઓછા કે સિતેર પર બે ચાર વરસ ચડી ગયા હોય.ઝમકુડીના વાળ સતાવંચિત વિપક્ષો જેવા કોરા અને વિખરાયેલા. છોકરીને જોઈને છોકરાના હોઠ ઉઘાડબંધ થાય તેમ ઝમકુડીના હોઠ હલહલ કરે. ‘ રાજુડા, હું તારી ઝમકુડી.’ ઝમકુડીએ નજર નીચી ઢાળીને મનોમન જમીન ખોતરતા જવાબ આપ્યો. ઈલેકટ્રિક સિરીઝ લબુકઝબુક થાય તેમ શરમના શેરડા ઝમકુડીના ચહેરા પર સિરિયલની ફલેશબેકની જેમ તેના ચહેરા પર દ્રશ્યમાન થાય.

‘ અત્યારે શું કામ હતું, ઝમકુડી?’ રાજુએ સાવધ થઈ પૂછ્યું.

‘ રાજુડા, આજે કંઈ તારીખ છે?’ ઝમકુડીએ સીધો જવાબ આપવાના બદલે ચેસના પ્યાદા ગોઠવવા માંડ્યા .

‘ તારા ઘરે તારીખિયું કે કવાર્ટઝ ઘડિયાળ નથી તે મારા ઘર સુધી લાંબી થઈ?’ રાજુએ ઝમકુડીને તતડાવી.

‘ રાજુડા, આમ, ખાલીપીલી ગુસ્સે શું કામ થાય છે?’ ઝમકુડીએ અવાજમાં સાકરને બદલે સેકરિન ભેળવ્યું.

‘ રાજુડા, હું તો તારું જનરલ નોલેજ ચેક કરતી હતી.’ ઝમકુડીએ ઉંદર બિલાડીની રમત ચાલુ કરી.

‘ ઝમકુડી, મારે કૌન બનેગા કરોડપતિ કે આઈએસની પરીક્ષા આપવાની છે? તું આવા સીલી નોનસેન્સ સવાલો પૂછી મારું દિમાગ ચાટે છે.’ રાજુએ ગુસ્સાનો ગિયર ત્રીજા ગિયરમા નાંખ્યો.

‘ રાજુડા, આજે ચૌદમી તારીખ છે.’ ઝમકુડીએ રોમેન્ટિર મુડમાં જવાબ આપ્યો.ઝમકુડીને રાજુ પર કશ હતો. રાજુ ઝમકુડીને ભાવ આપતો ન હતો. છતાં, ઝમકુડી તેના પર મરતી હતી. શરીરને વૃદ્ધત્વ આવે છે. પરંતું, મર્કટ જેવું મન દિવસે ને દિવસે એક નર પરથી નર પર ફૂદકા મારતું હોય છે. લગ્ન ન થયાનો વસવસો કે નુકસાન ક્યાંક તો સરભર કરવું કે નહીં?

‘ ચૌદમી તારીખ હોય તો શું એ તારીખને ચાટુ? તારીખને ચુમાચાટી કરૂં?’ રાજુએ અકડાઈ દાખવી.

‘ તારીખને છોડીને મને પકડ.’ ઝમકુડી મનમાં બોલી.

‘ શું બોલી?’ ઝમકુડીનો અવાજ ન પકડાતા રાજુએ પૃચ્છા કરી. ‘ કંઈ નહીં, કંઈ નહીં રાજુડા. કયા મહિનાની ચૌદમી તારીખ

છે?’ ઝમકુડી છાલ છોડતી ન હતી.

‘ જાન્યુઆરી હોય કે ફેબ્રુઆરી શું ફરક પડે છે?’ રાજુએ ઝમકુડીના સવાલને અઘવચ્ચેથી કાપ્યો.

‘રાજુડા , હમણા જ દેશી વેલેન્ટાઈન જેવી વસંતપંચમી ગઈ.પ્રાચીન સમયના જનપદમાં વસંતપંચમીએ પ્રેમપંચમી માનવામાં આવતી હતી. યુવાન હૈયાઓ પ્રણયફાગ રમતા હતા. ચૌદમી ફેબ્રુઆરી વિદેશી વેલેન્ટાઈન છે.જેમાં પ્રણયોત્સુક પાત્રો પ્રેમનો વિશિષ્ટ શૈલીએ ઈઝહાર-એકરાર કરે છે. સાથે જીવવા મરવાની કસમો ખાય છે. દિલના આકારના ફુગ્ગા ફૂલાવે છે. બાઈક પર તસુભર જગ્યા ન રહે તે રીતે ચિપાઈને લોંગ ડ્રાઈવ પર જાય છે. રોશનીની ઝાકઝમાળ વચ્ચે કેન્ડલ લાઈટ ડિનર કરે છે. પછી એકમેકને એક્સપ્લોર કરે છે.’ ઝમકુડીએ વેલેન્ટાઈન ડેનો ઉપક્રમ જણાવ્યો .

‘ ઠીક છે, ઝમકુડી. આઈ એમ નોટ ઇન્ટ્રેસ્ટેડ.’ રાજુએ ખભા ઉછાળીને કહ્યું.

‘ રાજુડા તું આમ કેમ નિર્દયી થાય છે? તારા મનાસનમાં કોઈ ઓર બિરાજમાન છે?ઝમકુડીએ આંસુની ધમધોકાર ધારા નહાવીને રાજુને પૂછ્યું. રાજુ કંઈ કામદેવનો અવતાર ન હતો. લગ્ન કે સેમીલગ્ન કરવા માટે રીતસર અભિયાન ઉપાડેલ . હજારેક છોકરીના ઘરે બ્રેકફાસ્ટ, લંચ, ડિનર કરી ચૂકેલો. દુલ્હન મીઢળ બાંધીને બાંધીને સામેથી આગમન કરેલ. રાજુ આ તક ચૂકી જાય તો ફરી તક ક્યારે

પરમાણુ મુદ્દાઓના નિષ્ણાત ભારતીય મૂળના પોલ કપૂરને ટ્રમ્પે સૉપી મોટી જવાબદારી.!

ભારતીય મૂળના પોલ કપૂરને ટ્રમ્પે મોટી જવાબદારી સોંપી છે. ડોનાલ્ડ ટ્રમ્પ વહીવટીતંત્રે ભારત-પાકિસ્તાન સુરક્ષા અને પરમાણુ મુદ્દાઓના નિષ્ણાત પોલ કપૂરને દક્ષિણ અને મધ્ય એશિયા માટે સહાયક વિદેશ મંત્રી તરીકે નોમિનેટ કર્યા છે. જો આવું થશે તો કપૂર દક્ષિણ એશિયા બ્યુરોનું નિરીક્ષણ કરનારા ભારતીય મૂળના બીજા અમેરિકન રાજદ્વારી બની જશે.પ્રેસ રિલીઝમાં કહેવામાં આવ્યું છે કે, ‘કેલિફોર્નિયાના પોલ કપૂર દક્ષિણ એશિયાઈ બાબતો માટે સહાયક વિદેશ મંત્રી રહેશે. તેઓ ડોનાલ્ડ લુનું સ્થાન લેશે, જેમણે જો બાઈઝન



શાસન દરમિયાન દક્ષિણ એશિયા બ્યુરોનું સંચાલન કર્યું હતું’. ‘અમે રિકા-ભારત સંબંધોના સમર્થક અને પાકિસ્તાનના ટીકાકાર પોલ કપૂર ટ્રમ્પના પ્રથમ કાર્યકાળ દરમિયાન દક્ષિણ એશિયા પર અમેરિકન વિદેશ વિભાગની નીતિ આયોજન ટીમનો હિસ્સો

હતા.દક્ષિણ એશિયાઈ રાજકારણ પર વિશેષતા ધરાવતા અનેક પુસ્તકો લખનારા પોલ હાલમાં યુએસ નેવલ પોસ્ટ ગ્રેજ્યુએટ સ્કૂલમાં પ્રોફેસર તરીકે કામ કરી રહ્યા છે. તેઓ સ્ટેનફોર્ડ યુનિવર્સિટી ખાતે હુવર ઇન્સ્ટિટ્યુશનમાં વિઝિટિંગ ફેલો પણ છે. કપૂર

હેઠળ આપવામાં આવતા લાભ અલગ શિડયુલમાં શિફ્ટ કરી દેવામાં આવ્યા છે.વેરામા રાહત આપવાની જોગવાઈ શિડયુલ રથી ૮માં કરવામાં આવી છે. વેરા માફીના લાભ આપતી જોગવાઈઓને સરળ બનાવી દેવામાં આવી છે. રાજકીય પક્ષોને આપવામાં આવતા માફીના લાભ યથાવત જાળવી રાખવામાં આવ્યા છે. હા, ટીડીએસની જોગવાઈમાં કેટલાક ફેરફારો કરવામાં આવ્યા છે. સાંસદો-ધારાસભ્યોને આપવામાં આવતા રોજિંદા ભથ્થાઓને હજીય વેરાને પાત્ર ગણવામાં આવ્યા નથી. જોકે વેરાની ગણતરી કરવા માટેની અને તેની વ્યાખ્યા નક્કી કરવાની વ્યવસ્થામાં થોડાક ફેરફારો કરવાાં આવ્યા છે.

ભારત ને ભારત બહાર થતી આવકની વ્યાખ્યા કરી: ભારતમાં અને ભારતની બહાર થતી આવકની વ્યાખ્યા કરવામાં આવી છે. જૂના કાયદામાં ૧૮૨ દિવસથી વધુ ભારતમાં રહેનારને રેસિડન્ટ ઓફ ઈન્ડિયા ગણવામાં આવતા હતા. નિવાસોની દરજ્જો નક્કી કરવા માટે નવી અને કડક શરતો મૂકવામાં આવી છે. નોન રેસિડન્ટ અને બિઝનેસ કનેક્શન ધરાવનારાઓ માટે કડક નિયમો બનાવવામાં આવશે.

પંજાબમાં હારશે તો AAPનું ભવિષ્ય જોખમમાં મૂકાશે... દિગ્ગજ રાજકીય નિષ્ણાતની ભવિષ્યવાણી

દિલ્હીમાં આમ આદમી પાર્ટીની હાર બાદ ફરી એકવાર તેના ભવિષ્યને લઈને સવાલ ઊભા થઈ રહ્યાં છે. આશરે એક દાયકા પહેલાં ભ્રષ્ટાચાર વિરોધી આંદોલનના ખોળે જન્મેલી પાર્ટી પોતાના ગઠમાં ૨૨ બેઠકો પર સમેટાઈ ગઈ છે. આ સિવાય પાર્ટીના પ્રમુખ અરવિંદ કેજરીવાલ સહિત તમામ મોટા નેતા પણ પોતાની બેઠક બચાવી નથી શક્યાં. દિલ્હીમાં આવી કારમી હાર બાદ પંજાબમાં પાર્ટી તૂટવાના જોખમ વિશે વાત કરવામાં આવી તો પાર્ટીના ભવિષ્યને લઈને ચર્ચા શરૂ થઈ ગઈ. આ દરમિયાન પાર્ટીના સંસ્થાપક સભ્યોમાં સામેલ યોગેન્દ્ર યાદવે પણ આશંકા વ્યક્ત કરી છે. જાણીતા રાજકીય વિશ્લેષક અને સ્વરાજ ઈન્ડિયા પાર્ટીના સહ



સંસ્થાપક યોગેન્દ્ર યાદવે એક ઈન્ટરવ્યુ દરમિયાન પંજાબમાં પણ આમ આદમી પાર્ટીની હારની સંભાવના વ્યક્ત કરી છે અને કહેવામાં આવી રહ્યું છે કે, જો આવું થાય છે તો પાર્ટી ક્યાં બચશે અને કેવી રીતે બચશે આ એક મોટો પ્રશ્ન છે. ૨૦૧૫માં આમ આદમી પાર્ટીમાંથી નિષ્ણાપિત કરવામાં આવેલાં યોગેન્દ્ર યાદવને કહ્યું કે,

તે કારણ પણ જણાવે જેને લઈને તેમના મનમાં અરવિંદ કેજરીવાલની પાર્ટીને લઈને આશંકાઓ છે. એક ઈન્ટરવ્યુમાં યોગેન્દ્ર યાદવે કહ્યું, ‘આ ચેલેન્જિંગ સમય છે, તેમાં કોઈ શંકા નથી. જોકે, જે પાર્ટી પાસે ૪૦ ટકાથી વધારે મત છે, ૨૨ બેઠક છે, તેથી પાર્ટી પોતે ધ્વસ્ત નથી થઈ. ૧૦ વર્ષના રાજ કર્યા

બાદ હવે એકવાર ચૂંટણી હારી જવું એવી વાત નથી કે, પાર્ટી તૂટી જાય. પરંતુ, જે પ્રકારે આમ આદમી પાર્ટી છે, જે પ્રકારે તે ચૂંટણી પર નિર્ભર છે, જે પ્રકારે તે અરવિંદ કેજરીવાલ પર નિર્ભર છે અને જે શક્તિ સામે તેમનો મુકાબલો છે અને ભાજપ જે પ્રકારે કામ કરશે, તે જોતા મારા મનમાં આમ આદમી પાર્ટીના ભવિષ્યને લઈને એક મોટો પ્રશ્ન છેયોગેન્દ્ર યાદવે આ વિશે વધુ વાત કરતાં કહ્યું કે, ગુજરાતમાં કોઈ રસ્તો નથી, હરિયાણામાં કંઈ થયું નહી. હવે ફક્ત પંજાબ વધ્યું છે. પંજાબ પર નિર્ભર રહીને અને જો પંજાબમાં આમ આદમી પાર્ટી હારી જાય છે, જેની સંભાવના છે. હું ભવિષ્યવાણી નથી કરી રહ્યો પરંતુ, હારી શકે છે તેમાં કોઈ શંકા નથી.

દ્વારા લખવામાં આવેલા પુસ્તકોમાં 'Jihad as Grand Strategy: Islamist Militancy, National Security and the Pakistani State' અને 'Dangerous Deterrent: Nuclear W e a p o n s Proliferation and Conflict in South Asia' સામેલ છે. ભારતીય-અમેરિકન પોલ યુએસ સંરક્ષણ વિભાગ માટે કન્સલ્ટન્સી અને એન્ગેજમેન્ટ પ્રોજેક્ટસ પણ મેનેજ કરે છે. તેઓ સંરક્ષણ સહયોગ પર યુએસ-ભારત ટ્રેક ૧.૫ વાટાઘાટોનો પણ હિસ્સો છે.

ગુજરાતમાં સમાન નાગરિક સંહિતાના ડ્રાફ્ટ માટે રચવામાં આવેલી ઉચ્ચ સ્તરીય સમિતિની બેઠક નવી દિલ્હીના ગુજરાત ભવન ખાતે યોજાઈ



ગુજરાતમાં સમાન નાગરિક સંહિતા (ઁઝઝ) કાયદાનો મુસદ્દો તૈયાર કરવા માટે સુપ્રીમ કોર્ટના પૂર્વ ન્યાયાધીશ (નિવૃત્ત) શ્રીમતી રંજના દેસાઈની અધ્યક્ષતામાં

રાજ્ય સરકારે રચેલી પાંચ સભ્યોની ઉચ્ચ-સ્તરીય સમિતિની બેઠક નવી દિલ્હીના ગુજરાત ભવન ખાતે યોજવામાં આવી હતી. રાજ્ય માટે પ્રસ્તાવિત ઁઝઝ

(યુનિફોર્મ સિવિલ કોડ)ના ઉદ્દેશો, અવકાશ અને રૂપરેખા અંગે આ બેઠકમાં સમિતિના સભ્યોએ મહત્વપૂર્ણ ચર્ચા કરી હતી.

સમિતિના અધ્યક્ષ

શ્રીમતી રંજના દેસાઈ અને સમિતિના અન્ય સભ્યો નિવૃત્ત વરિષ્ઠ અધિકારી શ્રી સી.એલ. મીના, એડવોકેટ શ્રી આર.સી. કોરેકર, ભૂતપૂર્વ કુલપતિ શ્રી દલેશ ઠાકર અને સામાજિક કાર્યકર્તા સુશ્રી ગીતાબેન શ્રોફ આ મહત્વપૂર્ણ બેઠકમાં ઉપસ્થિત રહ્યાં હતાં. આ બેઠકમાં ચર્ચા દરમિયાન, સમિતિએ વિવિધ હિતધારકો સાથેના સમાવિષ્ટ પરામર્શ દ્વારા વર્તમાન કાયદાઓની વ્યાપક સમીક્ષા માટે પોતાના ડ્રાફ્ટકોણની રૂપરેખા આપી હતી. આનો ઉદ્દેશ ગુજરાત રાજ્યના તમામ નાગરિકો માટે ન્યાય, સમાનતા

અને સામાજિક સુમેળને સુનિશ્ચિત કરતું પ્રગતિશીલ અને સશક્ત કાનૂની માળખું વિકસાવવાનો છે. સમિતિએ મહિલાઓ અને બાળકોને સમાન અધિકારો પૂરા પાડવા અને સામાજિક માળખાને મજબૂત બનાવવા માટે, ખાસ કરીને વ્યક્તિગત કાયદાઓમાં સમાવેશકતા, ન્યાયિક સમાનતા અને એકરૂપતાના મહત્વ પર ભાર મૂક્યો હતો. ઉલ્લેખનીય છે કે, આ સમિતિ પોતાનો અહેવાલ ગુજરાત સરકારને સુપરત કરશે તે રાજ્યના ભાવિ કાનૂની માળખાને આકાર આપવામાં મહત્વપૂર્ણ ભૂમિકા ભજવશે.

નિર્સર્ગ સન્ડે સાયન્સ ક્લબના વિદ્યાર્થીઓએ રિજીઓનલ સાયન્સ સેન્ટર પાટણની મુલાકાત લીધી

ગુજરાત કાઉન્સિલ ઓન સાયન્સ એન્ડ ટેકનોલોજી વિભાગ દ્વારા ગુજરાતના પાટણ, ભુજ, રાજકોટ, ભાવનગર ખાતે રિજીઓનલ સાયન્સ સેન્ટર શરૂ કરવામાં આવ્યા છે આ વિભાગ દ્વારા ગાંધીનગર જિલ્લાની ૩૦ જેટલી શાળાઓના વિદ્યાર્થીઓને પાટણ ખાતે આવેલ રિજીઓનલ સાયન્સ સેન્ટરની તેમજ ૩૦ જેટલી શાળાઓને સાયન્સ સીટીની નિશુલ્ક મુલાકાત કરેલ છે. નિર્સર્ગ સન્ડે સાયન્સ ક્લબના ૧૦૦ જેટલા વિદ્યાર્થીઓએ પાટણ રિજીઓનલ સાયન્સ સેન્ટરની મુલાકાત લીધી.

પાટણ રિજીઓનલ સાયન્સ સેન્ટર ડાયનોસોરની થીમ પર બનેલ છે તદ ઉપરાંત અહીં કેમેસ્ટ્રીમાં નોબલ પારિતોષિક વિજેતા વૈજ્ઞાનિકોની ખૂબ જ



માહિતી સભર ગેલેરી ની મુલાકાત લીધી પ્રકાશ તેના પરાવર્તન અને વક્રીભવન વગેરે નિયમો સમજાવતી વિવિધ મોડલોની ગેલેરીની પણ મુલાકાત લીધી ઈઝરાયેલમાં થતી જમીન વગરની ખેતી એટલે કે હાઈડ્રોપોનિક્સ પદ્ધતિથી થતી ખેતીની ગેલેરીમાં વિદ્યાર્થીઓએ સારો રસ દાખવ્યો પોતાના ઘરમાં બાલકનીમાં શાકભાજી કે રંગબેરંગી છોડ ઉછેરવા માટે આ ઉત્તમ ખેતી પદ્ધતિના મોડલ અને યુનિટ જોવા મળ્યા

રિજીઓનલ સાયન્સ સેન્ટરનું સૌને ગમે તેવો વિભાગ એટલે હુમન એનોટોમી બાળકનો જન્મ થાય ત્યાંથી શરૂ કરી પુખ્ત

વયના માનવીના શરીરની રચના, વિવિધ અંગો વગેરેના મોડલો જોઈ બાળકો શરીર વિજ્ઞાનની સમજ સરળતાથી મેળવી શકે તેમ છે સાયન્સ સેન્ટરની મુલાકાત સાથે વિદ્યાર્થીઓએ વિશ્વ પ્રખ્યાત ‘રાણકી વાવ’ અને ‘પાટણના પટોળા’ એકમની પણ મુલાકાત લીધી રિજીઓનલ સાયન્સ સેન્ટરના નિયામક સુમિત શાસ્ત્રીએ વિદ્યાર્થીઓને સંબોધન કર્યું. નિર્સર્ગના ડૉ. અનિલ પટેલ, શિંશવગ પટેલ, હાર્દિક ભટ્ટ દ્વારા કાર્યક્રમનું આયોજન થયેલ વિદ્યાર્થીઓ સાથે વિમાન ક્લબના મીતા ભટ્ટ, દીપિકા વાઘેલા ઉપસ્થિત રહ્યા હતા



ગૃહ રાજ્ય મંત્રી શ્રી હર્ષ સંઘવીએ પવિત્ર પ્રયાગરાજ મહાકુંભ ખાતે આજે સંત, સેવા અને સ્નાનનો મહિમા ધરાવતા શ્રી સતુઆ બાબા સેવા શિબિરની મુલાકાત લઈને શ્રીમદ્ જગતગુરુ વિષ્ણુ સ્વામી શ્રી સંતોષદાસજી મહારાજ "સતુઆ બાબા"ના આશીર્વાદ પ્રાપ્ત કર્યા હતા.



તા. ૧૧-૨-૨૦૨૫ નારણપુરાગામ ખાતે શ્રીરાધાકૃષ્ણ મંદિર તથા સિંઘવાઈ માતાજીનો પાટોત્સવ ઉત્સવ ઉત્સાહ પૂર્વક સર્વ ગ્રામજનોએ ઉજવ્યો અને મંદિરના શિખર ઉપર વર્ષો વર્ષની જેમ ધજા આરોહણ કર્યું હતું તેમજ નવચંડી યજ્ઞનું આયોજન નારણપુરાગામ રાધાકૃષ્ણ મંદિર ચંદ્ર મોલેશ્વર મહાદેવ ટ્રસ્ટ, યુવા મંડળના મિત્રોએ શ્રધ્ધા ભાવથી ભોજન પ્રસાદની વ્યવસ્થા સાથે કર્યું હતું સવારથી સાંજ સુધીના દર્શન-પૂજન-અર્ચન-આરતી પૂર્ણાહુતિ સહિતના સમગ્ર કાર્યક્રમ અંતર્ગત ગ્રામજનો આજુબાજુની સોસાયટી, ફ્લેટના રહીશો, ભક્તજનોએ શ્રધ્ધાપૂર્વક મોટી સંખ્યામાં પધારી ભક્તિમય વાતાવરણના માહોલનો લાભ લઈ સંતોષ વ્યક્ત કર્યો હતો

નિરમા યુનિવર્સિટીના પ્રોફેસર ડૉ. આરતી સુંદરરાજનને વિજ્ઞાન અને રોગપ્રતિકારક વિજ્ઞાનમાં યોગદાન માટે ભારતીય ઇમ્યુનોલોજી સોસાયટી દ્વારા માન્યતા મળી

ડૉ. આરતી સુંદરરાજન, ઇન્સ્ટિટ્યૂટ ઓફ સાયન્સ, નિરમા યુનિવર્સિટીમાં ફેકલ્ટી મેમ્બર, ઇન્ડિયન ઇમ્યુનોલોજી સોસાયટી દ્વારા વિજ્ઞાન અને ઇમ્યુનોલોજીમાં તેમના નોંધપાત્ર યોગદાન માટે માન્યતા પ્રાપ્ત થઈ છે. આ માન્યતા ૧૧મી ફેબ્રુઆરીને ઇન્ટરનેશનલ ડે ઓફ વુમન એન્ડ ગર્લ્સ ઇન સાયન્સ તરીકે ચિહ્નિત કરતી પહેલનો એક ભાગ છે, જે ક્ષેત્રમાં તેમની અસર માટે મહિલા વૈજ્ઞાનિકોનું સન્માન કરે છે. ઇન્ડિયન ઇમ્યુનોલોજી સોસાયટીની એકિઝક્યુટિવ કમિટીએ જીઈસ ક્ષેત્રોમાં મહિલાઓની સંપૂર્ણ અને સમાન ભાગીદારીને પ્રોત્સાહિત કરવા માટે યુનાઈટેડ નેશન્સ જનરલ એસેમ્બલીના ઠરાવને અનુરૂપ, ઇમ્યુનોલોજીમાં મહિલા



વૈજ્ઞાનિકોના ઉત્કૃષ્ટ યોગદાનને સ્વીકારવા માટે આ પહેલ શરૂ કરી હતી. આ પહેલના ભાગરૂપે, ભારતભરમાંથી ૧૩ મહિલા વૈજ્ઞાનિકોને માન્યતા આપવામાં આવી છે, જેમાં ડૉ. આરતી સુંદરરાજન નામાંકિત પ્રાપ્તકર્તાઓમાં સામેલ છે.

ઉલ્લેખનીય છે કે, આ સન્માન મેળવનાર તે ગુજરાતના એકમાત્ર વૈજ્ઞાનિક છે. તેણીનું સંશોધન રિપ્રોડક્ટિવ ઇમ્યુનોલોજી પર ધ્યાન કેન્દ્રિત કરે છે, ખાસ કરીને ગર્ભાવસ્થાની ગૂંચવણોમાં ચોક્કસ રોગપ્રતિકારક કોષોની ભૂમિકાને સમજવામાં.

મહાકુંભમાં ગુજરાત પેવેલિયનમાં ૨૨૩૫ ગુજરાતી યાત્રિકોએ મેળવ્યો ઉતારો



તીર્થરાજ પ્રયાગરાજ ખાતે ચાલી રહેલા મહાકુંભ મેળામાં પવિત્ર સંગમ સ્નાન કરવા જતાં ગુજરાતી યાત્રિકોએ ગુજરાત પ્રવાસન નિગમની વિવિધ સુવિધાઓનો મહત્તમ લાભ ઉઠાવ્યો છે. યાત્રાળુંઓ માટે અહીં ઉભી કરવામાં આવેલી રહેવાની સુવિધાનો ૨૨૩૫ લોકોએ લાભ લીધો છે. આટલા ગુજરાતી યાત્રિકોએ અહીં ઉતારો મેળવ્યો હતો. મહાકુંભમાં સેક્ટર - ૬માં નાગવાસુકી મંદિરથી નજીક ભારદ્વાજ માર્ગ ઉપર ૩૩૦૦૦ ચોરસ ફૂટ ઉત્તરપ્રદેશ સરકાર દ્વારા આપવામાં આવી છે. અહીં ગુજરાત પેવેલિયન, હેલ્પ ડેસ્ક, કાફ્ટ સ્ટોલ, ફૂડ સ્ટોલ તથા ડોરમેટરીની સુવિધા ઉભી કરવામાં આવી છે.

ગુજરાત પ્રવાસન નિગમ દ્વારા ગુજરાતનાં વિવિધ પ્રવાસન સ્થળોની માહિતી મહાકુંભમાં આવતા યાત્રિકોને મળી રહે તે હેતુ ધાર્મિક પ્રવાસન, હેરીટેજ પ્રવાસન તથા રાષ્ટ્રીય સિંહ અભયારણ્ય જેવા વિવિધ પ્રવાસન સ્થળોની ઝાંખી રજૂ કરવામાં આવી છે. આ પ્રદર્શનની અત્યાર સુધીમાં ૬૯,૧૯૨ લોકોએ મુલાકાત લીધી છે. ફ્રાન્સ, યુકે, જર્મની, અમેરિકા, ઇટલી જેવા દેશોના નાગરિકોએ પણ ગુજરાતનું થીમ પેવેલિયન નિહાળ્યું છે. મજાની વાત તો એ છે કે, ગુજરાત પ્રવાસન નિગમ દ્વારા ચોવીસ કલાક માહિતી આપતા હેલ્પ ડેસ્ક માર્ગદર્શકની ભૂમિકા અદા કરી રહ્યો છે. અત્યાર સુધીમાં ૨૧૫૧૯ યાત્રિકોએ હેલ્પ ડેસ્ક નંબર ૧૮૦૦-

૧૮૦-૫૬૦૦ ઉપર ફોન કરી વિવિધ વિષયો ઉપર માર્ગદર્શન મેળવ્યું છે. એમાં ખાસ કરીને રેલ્વે સ્ટેશનથી સંગમ સ્થાન ઉપર કેવી રીતે જવું, વાહનો ક્યા સ્થળે પાર્ક કરવા, પોતાના સ્થાનેથી સંગમ સ્થાને કેવી રીતે જવું સહિતના વિષયો મહત્તમ હતા. હેલ્પ ડેસ્ક ઉપર સ્થાનિક ભૂગોળની તાલીમ મેળવેલી વ્યક્તિ માહિતી આપતી હોવાથી પ્રવાસીઓને સરળતા રહે છે. સેક્ટર - ૬માં ઉભી કરવામાં આવેલી આવાસીય સુવિધાની વ્યવસ્થા જોઈએ તો ૪૦૩ જેટલા પ્રવાસીઓ ઉતારો મેળવી શકે એવી વ્યવસ્થા કરવામાં આવી છે. મહિલા અને પુરુષો માટે અલગ અલગ વિભાગ રાખવામાં આવ્યા છે. અત્યાર સુધીમાં ૨૨૩૫

યાત્રિકોએ અહીં ઉતારો મેળવ્યો છે. આ આવાસીય સુવિધાનું ભાડું પણ સાવ નજીવું રાખવામાં આવ્યું છે. સખી મંડળો દ્વારા સંચાલિત ૮ ફૂડ સ્ટોલ ઉભા કરવામાં આવ્યા છે. અહીં ગુજરાતી ભોજન મળી રહે છે. આ ઉપરાંત ૧૩ કાફ્ટ સ્ટોલ

થકી ગુજરાતની હસ્તકલાને મહાકુંભમાં લોકો સમક્ષ મૂકવામાં આવી છે. અહીં આરોગ્ય કેન્દ્ર પણ ગુજરાત પેવેલિયનમાં બનાવવામાં આવ્યું છે. નાનામોટા દર્દીની ફરિયાદ સાથે અત્યાર સુધીમાં ૮૦૨ પ્રવાસીઓ આ આરોગ્ય કેન્દ્રમાં દવા - સારવાર મેળવી

છે. મહાકુંભમાં આવી રીતે આવાસીય સુવિધા ઉભી કરવામાં દેશના જૂજ રાજ્યો જ આગળ આવ્યા છે, તેમાં ગુજરાત પણ છે. સેક્ટર - ૬થી નાગ વાસુકી મંદિર વાળા માર્ગથી સંગમ સ્થાન માત્ર ચારેક કિલોમિટરના અંતરે

હોવાથી પ્રવાસીઓ માટે ગુજરાત પેવેલિયનમાં ઉતરવું સરળ રહ્યું છે. મુખ્યમંત્રી શ્રી ભૂપેન્દ્ર પટેલ, પ્રવાસન મંત્રી શ્રી મૂળુભાઈ બેરા સહિતના મહાનુભાવોએ તેમની પ્રયાગરાજની યાત્રા વેળાએ ગુજરાત પેવેલિયનની મુલાકાત લઈ સુવિધા, પ્રદર્શન

ખંડનું નિરીક્ષણ કર્યું હતું. મુખ્યમંત્રીશ્રીએ ૨૬૪ પથારીની સુવિધા ધરાવતા હોલનું ઉદઘાટન કર્યું હતું. ૧૪૪ વર્ષ બાદના યોગથી ચાલી રહેલા મહાકુંભમાં ગુજરાતી યાત્રાળુંઓ માટે ઉભી કરવામાં આવેલી સુવિધા સરાહનીય છે.

શ્રી મારૂ કંસારા સોની સોલંકી (કલવાણી) પરીવાર દ્વારા મોટી વિરાણી મધ્યે શ્રી ભવાની માતાજીની પુનઃ પધરામણી કરવામાં આવી

મહેશ એલ. સોની નખત્રાણા તાલુકાના મોટી વિરાણી મધ્યે સોલંકી પરીવાર (કલવાણી) ના નૂતન મંદિર મધ્યે ભવાની માતાજીની પુનઃ પધરામણી તેમજ ચંડીપાઠનો કાર્યકર્મ તારીખ : ૩/૨/૨૦૨૫ સોમવાર થી તા. ૪/૨/૨૦૨૫ મંગળવાર મહાસુદ સાતમના શ્રી વેરાઈ માતાજી અને પોરખા દાદાનો વાર્ષિક પાટોત્સવ નો બે દિવસેય ધાર્મિક કાર્યક્રમ જયેશભાઈ સોની સામ્રાત્રીની આગેવાની હેઠળ યોજવામાં આવ્યો હતો. આ કાર્યક્રમની રૂપરેખાની વિગતો આપતા જયેશ ભાઈ સોની (સામ્રાત્રા-ભુજ) વાળા જે જણાવ્યું હતું કે તા. ૩/૨/૨૦૨૫ ના રોજ નિયાણીઓનું સન્માન, દાતાઓનું સન્માન, આમંત્રિત મહેમાનોનું સન્માન, વડીલ વંદના સહિતના કાર્યક્રમનું અયોજન કરવામાં આવ્યું હતું. જયારે રાત્રે ભવ્ય દાંડિયારાસનું આયોજન કરવામાં આવેલ હતું જેમાં મોટી સંખ્યામાં પરીવાર જનોએ ભાગ લઈ રાસની

રમઝટ બોલાવી હતી. તારીખ ૪/૨/૨૦૨૫ મંગળવારનાં સવારે ૮:૦૦ કલાકે દેહ શુદ્ધિ સ્થાપિત દેવતા પૂજન , સવારે ૮:૩૦ કલાકે ગણેશ સ્થાપના બાદ સવારે ૯:૦૦ કલાકે જલયાત્રા (નગરયાત્રા) માં પરીવાર જનો સહિત ગામના જ્ઞાતિ જનો પણ જોડાયા હતા. જલયાત્રા બાદ સવારે ૧૦:૩૦ કલાકે શ્રી ભવાની માતાજીની પુનઃપધરામણી કરવામાં આવી હતી. જયારે ૧૧:૦૦ કલાકે નવચંડી યજ્ઞ યજ્ઞના મુખ્ય આચાર્યશ્રી પંડિત જનકરાય ભટ્ટ (ભાગવતાચાર્ય) ભુજ તેમજ અન્ય વિદ્વાન બ્રાહ્મણો દ્વારા સંપન્ન કરવામાં આવ્યો હતો. બપોરે મહા પ્રસાદ બાદ નિયાણીઓનું સન્માન, વડીલ વંદનાનો કાર્યકર્મ યોજાયેલ. અબડાસા વિસ્તારના ધારાસભ્યશ્રી પ્રદ્યુમનસિંહ જોડેજા, મહા મંડળ પૂર્વ પ્રમુખ તેમજ રાજકીય સામાજિક અગ્રણી શ્રી ભરતભાઈ બી. ભગ્ગા (નખત્રાણા) શ્રી દેવેનભાઈ હેડાઉ પ્રમુખશ્રી અંજાર મારૂ કંસારા સોની સમાજ,



નખત્રાણા તાલુકા પંચાયત પૂર્વ પ્રમુખશ્રી ભરતભાઈ સોમજીયાણી, વિરાણી ગ્રામ પંચાયત સરપંચશ્રી તેમજ વિવિધ સમાજનાં

અગ્રણીઓએ આ પ્રસંગે હાજરી આપી હતી. ૧. જયેશભાઈ ટી. સોની (સામ્રાત્રા) પ્રમુખ શ્રી,

૨. શાંતિલાલ ટી. સોની મંત્રી શ્રી, ૩. મોહનલાલ ચાંપસી સોની ખજાનચી શ્રી, ૪. જયંતિ લાલ સોની ૫. કિશોર ભાઈ સોની ૬. કિરણ ભાઈ સોની ૭. દિનેશ ભાઈ સોની ૮. નવિન ભાઈ સોની ૯. દિપક ભાઈ સોની સહિત મહિલા મંડળ, યુવક મંડળ તેમજ સોલંકી પરિવારના મોટી સંખ્યામાં પરીવાર જનો ઊપસ્થિત રહી કાર્યક્રમને સફળ બનાવ્યો હતો. આ પ્રસંગે કાર્યક્રમ માં ધારાસભ્ય શ્રી પ્રદ્યુમન સિંહ જોડેજા તેમજ મહામંડળ પૂર્વ પ્રમુખ શ્રી ભરતભાઈ સોની તેમજ ઉપસ્થિત મહેમાનોનું તેમજ દાતા શ્રીઓનું શાલ ઓઢાડીને વિશેષ સન્માન કરવામાં આવ્યું હતું. મુખ્ય યજમાન તરીકે સોની મોહનલાલ રાઘવજી પરીવાર હસ્તે. સોની કિરણભાઈ મોહનલાલ રહ્યા હતા. સમગ્ર કાર્યક્રમનું સંચાલન શ્રી જયેશભાઈ ટી. સોની સામ્રાત્રા વાળાએ કર્યું હતું.